

പറവൂർ സ്കൂൾ സേഫ്റ്റി അഡ്വൈസറി കമ്മിറ്റിയുടെയും പറവൂർ ജനമൈത്രി പോലീസിന്റെയും നേതൃത്വത്തിൽ ബോധവൽക്കരണ ക്ലാസ്സ് നടത്തി



പറവൂർ സ്കൂൾ സേഫ്റ്റി അഡ്വൈസറി കമ്മിറ്റിയുടെയും പറവൂർ ജനമൈത്രി പോലീസിന്റെയും നേതൃത്വത്തിൽ കുട്ടികൾക്കെതിരെയുള്ള ലൈംഗികാതിക്രമങ്ങളെക്കുറിച്ചുള്ള ബോധവൽക്കരണ ക്ലാസ്സ് ഇന്ന് (11-11-2017) രാവിലെ 9.30 ന് നോർത്ത് പറവൂർ ടൗൺഹാളിൽ വെച്ച് നടത്തി.

പറവൂർ മേഖലയിൽ കുട്ടികൾ ഉൾപ്പെട്ട കുറ്റകൃത്യങ്ങളും ലൈംഗികാതിക്രമങ്ങളും വർദ്ധിച്ചുവരുന്നതായി ശ്രദ്ധയിൽപെട്ടതിന്റെ അടിസ്ഥാനത്തിൽ പറവൂർ സ്കൂൾ സേഫ്റ്റി അഡ്വൈസറി കമ്മിറ്റിയുടെയും പറവൂർ ജനമൈത്രി പോലീസിന്റെയും നേതൃത്വത്തിൽ കുട്ടികൾക്കെതിരെയുള്ള ലൈംഗികാതിക്രമങ്ങളും അതുവഴി അവർക്കുണ്ടാകുന്ന പ്രശ്നങ്ങളെക്കുറിച്ചും ശ്രദ്ധിക്കേണ്ട കാര്യങ്ങളെക്കുറിച്ചും ലൈംഗികപീഡനങ്ങൾ തടയുന്നതിന് സമൂഹത്തിന്റെ ഉത്തരവാദിത്വത്തെപ്പറ്റിയും, മദ്യം, മയക്കുമരുന്നുകൾ എന്നിവയുടെ ഉപയോഗം മൂലം കുട്ടികൾ ചൂഷണത്തിന് ഇരയാകുന്നത് സംബന്ധിച്ചും, സൈബർ കുറ്റകൃത്യങ്ങളിൽ കുട്ടികൾ ഉൾപ്പെട്ടുപോകുന്നതിനെപ്പറ്റിയുമുള്ള ഒരു ബോധവൽക്കരണ ക്ലാസ്സ് വിവിധ സ്കൂളുകളിലെ 7-10 ക്ലാസ്സ് മുതൽ 10-12 ക്ലാസ്സ് വരെയുള്ള പെൺകുട്ടികളെയും, അധ്യാപികമാരെയും അമ്മമാരെയും പങ്കെടുപ്പിച്ച് ഇന്ന് രാവിലെ 9.30 മണിമുതൽ വൈകിട്ട് 4.00 മണിവരെ നോർത്ത് പറവൂർ മുനിസിപ്പൽ ടൗൺഹാളിൽ വെച്ച് നടത്തി, ഈ ക്ലാസ്സിന്റെ ഉദ്ഘാടനകർമ്മം ബഹു.കൊച്ചി റേഞ്ച് ഇൻസ്പെക്ടർ ജനറൽ ഓഫ് പോലീസ് ശ്രീ.പി.വിജയൻ ഐ.പി.എസ് അവർകൾ നിർവ്വഹിച്ചു.

ചടങ്ങിൽ എറണാകുളം റൂറൽ ജില്ലാ പോലീസ് മേധാവി എ.വി.ജോർജ്ജ് ഐ.പി.എസ് അധ്യക്ഷത വഹിച്ചു. നോർത്ത് പറവൂർ മുനിസിപ്പൽ ചെയർമാൻ ശ്രീ.രമേഷ്.ഡി.കുറുപ്പ് മുഖ്യപ്രഭാഷണം നടത്തി, വിഷയാവതരണം ചെയൽഡ് വെൽഫെയർ കമ്മിറ്റി ചെയർപേഴ്സൺ ശ്രീമതി.പത്മജാ നായർ നിർവ്വഹിച്ചു.

അഡ്വീനിസ്ട്രേഷൻ ഡി.വൈ.എസ്.പി എൻ.ആർ. ജയരാജ്, പെരുമ്പാവൂർ ഡി.വൈ.എസ്.പി ജി.വേണു, നോർത്ത് പറവൂർ ബ്ലോക്ക് പഞ്ചായത്ത് പ്രസിഡൻ്റ് ശ്രീ.യേശുദാസ് പറപ്പിള്ളി, നോർത്ത് പറവൂർ മുനിസിപ്പാലിറ്റി പ്രതിപക്ഷ നേതാവ് ശ്രീ. വിദ്യാനന്ദൻ, നോർത്ത് പറവൂർ മുനിസിപ്പാലിറ്റി വൈസ് ചെയർ പേപ്പുൺ ശ്രീമതി.ജെസ്സിരാജു, വികസന സ്റ്റാൻറിംഗ് കമ്മിറ്റി ചെയർമാൻ ശ്രീ.നിമിൻ ടി.വി, നോർത്ത് പറവൂർ പോലീസ് ഇൻസ്പെക്ടർ ജി.എസ് ക്രിസ്റ്റിൻ സാം, പോലീസ് സബ് ഇൻസ്പെക്ടർ കെ.എ.സാബു എന്നിവർ ആശംസകൾ അർപ്പിച്ച് സംസാരിച്ചു. നോർത്ത് പറവൂർ ട്രാഫിക് യൂണിറ്റ് സബ് ഇൻസ്പെക്ടർ ടി.ബി.മുരളി കൃതജ്ഞത രേഖപ്പെടുത്തി.

രാവിലെ 11.00 മണിമുതൽ ഉച്ചയ്ക്ക് 1.00 മണി വരെ നടന്ന ആദ്യ സെഷനിൽ “കുട്ടികൾക്കെതിരെയുള്ള ലൈംഗികാതിക്രമങ്ങളും അതുവുമുപേക്ഷിച്ചു അവർക്കുണ്ടാകുന്ന പ്രശ്നങ്ങളും ശ്രദ്ധിക്കേണ്ട കാര്യങ്ങളും, സ്ത്രീ സുരക്ഷയും സെൽഫ് ഡിഫൻസും” എന്നീ വിഷയങ്ങളിൽ ചെയർഡ് വെൽഫെയർ കമ്മിറ്റി ചെയർപേപ്പുൺ ശ്രീമതി.പത്മജാ നായർ, സിസ്റ്റർ അർപ്പിത, വനിതാസെൽ സബ് ഇൻസ്പെക്ടർ ശ്രീമതി.എസ്.ഉഷ എന്നിവർ ക്ലാസ്സുകൾ നയിച്ചു. ഉച്ചകഴിഞ്ഞ് 2.00 മണിമുതൽ 4.00 മണിവരെയുള്ള സെഷനിൽ “ഇൻറർനെറ്റിലെ ചതിക്കുഴികളും, സൈബർ കുറ്റകൃത്യങ്ങളും, സമൂഹമാധ്യമങ്ങളുടെ ദുരുപയോഗവും” എന്ന വിഷയത്തിൽ ആലുവ സൈബർ സെല്ലിലെ ഉദ്യോഗസ്ഥൻ ടി.എം.തൽഹത്ത് ക്ലാസ്സ് നയിച്ചു.

കഴിഞ്ഞ മാസം പെരുമ്പാവൂർ ഭാഗത്ത് വെച്ച് വൻ കഞ്ചാവ് ശേഖരം പിടികൂടിയതിന് പെരുമ്പാവൂർ ഡി.വൈ.എസ്.പി ജി.വേണു, പെരുമ്പാവൂർ സബ് ഇൻസ്പെക്ടർ പി.എ.ഫൈസൽ, ഉൾപ്പെടെ റേഞ്ച് ആൻറി നാർക്കോട്ടിക് സ്ക്വാഡിലെയും, പെരുമ്പാവൂർ പോലീസിലെയും, ജില്ലാ പോലീസ് മേധാവിയുടെ കീഴിലെ ആൻറി നാർക്കോട്ടിക് സ്ക്വാഡിലെയും അംഗങ്ങൾ എന്നിവരെയും ചടങ്ങിൽ ആദരിച്ചു.

